



Татарстан Республикасы ЗАКОНЫ

Татарстан Республикасының
бюджеттан тыш дәүләт фондлары турында

Әлеге Закон бюджеттан тыш республика фондларын (Татарстан Республикасының бюджеттан тыш дәүләт фондларын) оештыруның һәм аларның эшчәнлегенә хокукый нигезләрен билгели.

1 статья. Гомуми нигезләмәләр

Бюджеттан тыш дәүләт фондлары – Татарстан Республикасының икътисадый һәм социаль үсеш дәүләт максатчан программаларын финанс ягыннан тәмин итүче дәүләт учреждениеләре.

Бюджеттан тыш дәүләт фондлары турындагы законнар әлеге Законнан һәм бюджеттан тыш дәүләт фондлары эшчәнлеген җайга салучы башка закон актларыннан гыйбарәт.

Бюджеттан тыш дәүләт фондлары үз эшчәнлекләрен әлеге Закон һәм, әлеге Закон нигезендә эзерләнган һәм расланган нигезләмәләргә (уставларга) таянып, законнар нигезендә алып бара.

Бюджеттан тыш дәүләт фондларының исемнәре аларның гамәлгә кую документларында билгеләнә.

Бюджеттан тыш дәүләт фондлары юридик зат булып торалар, законнар нигезендә филиаллар төзәргә һәм вәкилләкләр ачарга мөмкиннәр.

2 статья. Бюджеттан тыш дәүләт фондларының төп бурычлары һәм вазыйфалары

Бюджеттан тыш дәүләт фондларының төп бурычлары һәм вазыйфалары түбәндәгеләрдән гыйбарәт:

законнар нигезендә бюджеттан тыш дәүләт фондларына керүче финанс чараларын жыюдан, туплаудан, исәпкә алудан һәм максатчан файдаланудан;

дәүләтнең максатчан икътисадый һәм социаль үсеш программаларын финанслауны тәэмин итүдән, аларны эзерләүдә һәм гамәлгә ашыруда катнашудан;

бюджеттан тыш дәүләт фондлары акчалары исәбеннән финансланучы максатчан дәүләт программалары һәм шартнамәләре проектларын экспертизалауны оештырудан һәм аларда катнашудан;

бюджеттан тыш дәүләт фондлары алдына куелган бурычларны хәл итүгә законнар нигезендә өстәмә акчалар җәлеп итүдән;

бюджеттан тыш дәүләт фондлары эшчәнлегә мәсьәләләре буенча тышкы икътисадый багланышларны үстерүдән;

бюджеттан тыш дәүләт фондларына түләүләр, җыемнар һәм акча күчөрүләрнең тулы һәм дәрәҗә булуын тикшереп торудан.

3 статья. Бюджеттан тыш дәүләт фондларын төзү тәртибе

Татарстан Республикасы Дәүләт Советы, Татарстан Республикасы Президенты, Татарстан Республикасы Хөкүмәте бюджеттан тыш дәүләт фондларын гамәлгә куючылар була алалар.

Бюджеттан тыш дәүләт фондларының гамәлгә кую документлары бюджеттан тыш тиешле дәүләт фондын төзү турында гамәлгә куючы карарыннан, аның хакындагы гамәлгә куючы раслаган нигезләмәдән (указтан) гыйбарәт була.

Бюджеттан тыш дәүләт фондларын дәүләт теркәве законнарда билгеләнгән тәртиптә башкарыла.

4 статья. Бюджеттан тыш дәүләт фондларының мөлкәте һәм барлыкка килү чыганакалары

Бюджеттан тыш дәүләт фондларының мөлкәте гамәлгә куючы тапшырган мөлкәттән һәм законнар нигезендә башка мөлкәттән барлыкка килә.

Бюджеттан тыш дәүләт фондлары мөлкәте аларга оператив идарә хокукында тапшырыла һәм дәүләт милке була.

Бюджеттан тыш дәүләт фондлары акчалары җыемнар, түләмнәр, акча күчөрүләр, штрафлар һәм законнар белән тыелмаган башка

чыганаклар исәбенә барлыкка килә.

Бюджеттан тыш дәүләт фондлары акчалары, әгәр законнар белән башкасы каралмаса, башка бюджеттан тыш дәүләт фондлары акчалары исәбенә барлыкка килә алмый.

Бюджеттан тыш дәүләт фондының акчаларын жыюны, тулы һәм вакытында булдыруны законнар билгеләгән тәртиптә дәүләт органнары тикшереп торалар.

Бюджеттан тыш дәүләт фондлары закон белән каралган барлык түләмнәрне, жыемнарны, акча күчерүләрне, шулай ук пени суммаларын законнар нигезендә бәхәссез тәртиптә эзләтеп алырга хокуклылар.

5 статья. Бюджеттан тыш дәүләт фондларына идарә итү органнары

Бюджеттан тыш дәүләт фондларына идарә итүче иң югары орган - бюджеттан тыш дәүләт фонды Советы (Идарәсе), ул тикшереп торы һәм күрсәтмә биерү функцияләрен башкара.

Бюджеттан тыш дәүләт фондларының башкарма органы фондың ағымдагы эшчәнлеген башкара һәм бюджеттан тыш дәүләт фонды Советы (Идарәсе) алдында хисап тоты.

Советның (Идарәнең) барлыкка килү тәртибе, эшчәнлеге һәм вәкаләтләре Бюджеттан тыш дәүләт фонды турындагы нигезләмә (устав) белән билгеләнә.

6 статья. Бюджеттан тыш дәүләт фондлары акчаларын булдыру һәм аларны тоту

Бюджеттан тыш дәүләт фондлары акчаларын барлыкка китерү чыганаклары әлеге фондны гамәлгә куючы Татарстан Республикасы дәүләт хакимияте органнары тарафыннан билгеләнә.

Бюджеттан тыш дәүләт фондларына жыемнарның, түләмнәрнең һәм башка мәжбүри акча күчерүләрнең тәрләре, ставка күләмнәре законнар белән билгеләнә.

Бюджеттан тыш дәүләт фонды акчаларыннан файдалану тәртибе фонд турындагы нигезләмә (устав) нигезендә билгеләнә.

Бюджеттан тыш дәүләт фондлары акчалары катгый рәвештә фондның максатларына һәм бурычларына туры китереп файдаланыла.

7 статья. Максатчан бюджет фондлары

Татарстан Республикасының бюджет системасы турында Татарстан Республикасы Законаы нигезендә бюджеттан тыш дәүләт фондлары акчалары Татарстан Республикасының республика бюджеттында (максатчан бюджет фондларында) берләштерелергә мөмкин.

Максатчан бюджет фондлары бюджеты Татарстан Республикасы законы белән раслана.

Максатчан бюджет фондлары акчалары белән идарә итүне Татарстан Республикасы Министрлар кабинеты билгеләгән тәртиптә Татарстан Республикасы Финанс министрлыгы гамәлгә ашыра.

8 статья. Бюджеттан тыш дәүләт фондлары эшчәнлеген тикшереп тору

Бюджеттан тыш дәүләт фондлары эшчәнлеген тикшереп тору законнар нигезендә гамәлгә ашырыла.

9 статья. Бюджеттан тыш дәүләт фондлары эшчәнлеген туктату

Бюджеттан тыш дәүләт фондлары үз эшчәнлекләрен законнар нигезендә туктаталар.

10 статья. Әлеге Законны гамәлгә кертү турында

Әлеге Законны матбугатта басылган көненнән гамәлгә кертүгә.

Татарстан Республикасы
Президенты

М. Шәймиев

Казан шәһәре,
1999 елның 26 мае
N 2183